

कोल्हापूर, सोमवार, दि. ८ नोव्हेंबर २०२१

अंबाबाई मंदिरात उघापासून किरणोत्सव

लोकमत न्यूज नेटवर्क

कोल्हापूर : येथील करवीर निवासिनी अंबाबाई मंदिरात उघा, मंगळवारपासून पाच दिवस किरणोत्सव सोहळा होणार आहे. सोहळा १३ नोव्हेंबरअखेर होईल. या काळात ९ ते ११ नोव्हेंबर या दरम्यान सायंकाळी ५ ते ६ हा अॅनलाईन ई-पासचा स्लॉट बंद असणार आहे. दरम्यान, रविवारी सायंकाळी मावळतीच्या सूर्यकिरणांची पाहणी करण्यात आली. किरणे महाद्वार रोड, गरुड मंडप, गणपती मंदिराच्या मागील बाजूपर्यंत गेली. ढगाळ वातावरणामुळे किरणांचा प्रवास पुढे सरकला नाही.

मंदिरात वर्षातून दोन वेळा किरणोत्सव सोहळा होतो. पूर्वी तीन

अडथळे हटविण्याची सूचना

किरणांना अडथळा ठरणारी झाडाची फांटी, फलक हटविण्याची मागणी महापालिका प्रशासनाकडे केली आहे, अशी माहिती देवस्थान समितीचे सचिव शिवराज नायकवडे यांनी सांगितली.

दिवस सोहळा होत होता. दोन वर्षांपासून पाच दिवस होतो. परंपरेप्रमाणे दुसऱ्या पर्वतील किरणोत्सव नोव्हेंबर महिन्यात होतो. यंदा ९ ते १३ नोव्हेंबरअखेर सोहळा होईल. याकाळात सूर्यास्ताची किरणे थेट मूर्तीवर पडतात. पहिल्या दिवशी कमरेपर्यंत, तर तिसऱ्या दिवशी मुख्यावर किरणाचा स्पर्श होतो. अशाप्रकारे सूर्यकिरणाचा अभिषेक देवीच्या मूर्तीला होतो.

किरणोत्सवाच्या आधी सूर्यास्ताच्या किरणाची प्रवरता तपासण्यात आली. विवेकानन्द कॉलेजचे प्रा. मिलिंद कारंजकर यांनी रविवारी पाच पासूनच किरणांची पाहणी सुरु केली. साडेपाच वाजता गणपती मंदिराच्या मागील बाजूपर्यंतच त्यांचा प्रवास राहिला. ढगाळ वातावरणाचा किरणांना अडथळा आला. यामुळे मंगळवारपासून होणाऱ्या किरणोत्सवासंबंधी उत्सूकता लागून राहिली आहे.

करवीर निवासिनी अंबाबाईचा उद्घापासून किरणोत्सव

प्रतिनिधि

कोल्हापूर

अंबाबाई मंदिरात मंगळवारी ९ रोजी पासून किरणोत्सवाला प्रारंभ होत आहे. १३ नोवेंबरपर्यंत किरणोत्सव असणार आहे. सलग पाच दिवसांच्या किरणोत्सव सोहळ्यात सूर्यकिरणे अंबाबाईच्या मूर्तीवर कुठेपर्यंत पोहचू शकतील याची विवेकानंद महाविद्यालयाचे पदार्थ विज्ञान व खगोलशास्त्र विभागप्रमुख प्रा. डॉ. मिलिंद कारंजकर यांनी रविवारी सायंकाळी पाहणी केली. यात त्यांना मावळतीची किरणे ढगाळ वातावरणामुळे अंबाबाई मंदिरातील गणपती मंदिराच्या पाठीमागील बाजूस पोहचून लुप्त झाल्याचे दिसून आले. पाहणीमध्ये ताराबाई रोडवरील एका

■ ताराबाई रोडवरील तीन अडथळे महापालिका हटवणार

उंच झाडासह इमारतीवरील बोर्ड आणि शेड देखील सूर्यकिरणांना अडथळा करत असल्याचे दिसले आहे. हे अडथळे सोमवारी ८ रोजी दुपारपर्यंत हटवण्यात यावेत अशी विनंती महापालिकेला केल्याचे देवस्थान समिती सचिव शिवराज नाईकवाडे यांनी सांगितले. तसेच ९ ते १३ नोवेंबरपर्यंतच्या कालावधीत होणाऱ्या किरणोत्सव कालावधीत (सायंकाळी ५ ते ६)

अंबाबाईची दर्शन रांग पूर्णपणे थांबली जाणार आहे. त्यामुळे भाविकांना गतवर्षाप्रिमाणे श्री अंबाबाई लाईव्ह दर्शन या अँपवरच किरणोत्सव पाहावा लागेल, असेही नाईकवाडे यांनी सांगितले.

